

“విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ అష్టమీ)

73

(25.09.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నామోభారతమ్



విరాటపర్వణి షోడశో ధ్యాయః

వైశమ్పాయన ఉవాచ

ఇత్యేవముక్తే తిష్ఠంతిం పునరేవాహ ధర్మరాట్ ।

యుధిష్ఠిర ఉవాచ

అకాలజ్ఞాసి సైరన్తి శైలూషీవ విరోదిషి ।

విఘ్నం కరోషి మత్స్యానాం దీవ్యతాం రాజసంసది ॥

గచ్ఛ సైరన్తి గన్ధర్వాః కరిష్యన్తి తవ ప్రియమ్ ।

వ్యపనేష్యన్తి తే దుఃఖం యేన తే విప్రియం కృతమ్ ॥

సైరన్త్యువాచ

సత్యముక్తం త్వయా విద్వన్ శైలూషీం విద్ధి మాం పునః ।

శైలూషకస్య తస్యాహం యేషాం జ్యేష్ఠోక్షకోవిదః ॥

అతీవ తేషాం ఘృణినామర్థేహం ధర్మచారిణీ ।

తస్య తస్యైవ తే వధ్యా యేషాం జ్యేష్ఠోక్షదేవితా ॥

వైశమ్పాయన ఉవాచ

ఇత్యుక్త్యా ప్రాద్రవత్ కృష్ణా సుదేష్ణాయా నివేశనమ్ ।

కేశానుక్త్యా చ సుశ్రోణీ సంరమ్భాల్లోహితేక్షణా ॥

శుశుభే వదనం తస్యా రుదత్యాః సుచిరం తదా ।

మేఘలేఖావినిర్ముక్తం దివీవ శశిమణ్డలమ్ ॥

పాంసుకుణ్ఠితసర్వాక్షీ గజరాజవధూరివ ।

ప్రతస్థే నాగనాసోరూర్భర్తురాజ్ఞాయ శాసనమ్ ॥

విముక్తా మృగశావాక్షీ నిరన్తరపయోధరా ।

ప్రభా నక్షత్రరాజస్య కాలమేధైరివావృతా ॥

యస్యా హ్యర్థే పాణ్డవేయాస్త్యజేయురపి జీవితమ్ ।

తాం తే దృష్ట్వా తథా కృష్ణాం క్షమిణో ధర్మచారిణః ॥

సమయం నాతివర్తన్తే వేలామివ మహోదధిః ॥





సుదేవ్యోవాచః



కస్త్యావధీద్వరారోహే కస్మాద్రోదిషి శోభనే ।
 కస్త్యాద్య న సుఖం భద్రే కేన తే విప్రియం కృతమ్ ॥
 కిమిదం పద్మసజ్కాశం సుదన్తోస్థాక్షినాసికమ్ ।
 రుదన్త్యా అవమృష్టాస్రం పూర్ణేన్ద్రసమవర్చసమ్ ॥
 బిమ్బోష్ఠం కృష్ణతారాభ్యామత్యన్తరుచిరస్రభమ్ ।
 నయనాభ్యామజిహ్వోభ్యాం ముఖం తే ముఞ్చతే జలమ్ ॥
 కస్త్యాద్య రాజా కుపితో వధమాఞ్జాపయిష్యతి ।
 బ్రూహి కిం తే ప్రియం కర్మ కం త్యజే ఘాతయామి వా ॥




॥ అథ మహాంధ్రసాక్షాత్తమ్ ॥

నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః ప్రష్టుం త్వమనల్పం పురన్దర ॥
 త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహాఘనమ్ ॥



త్వం వజ్రమతులం ఘోరం ఘోషవాంస్త్వం వలాహకః ।
 ప్రస్థా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్హస్తిధిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాష్ఠా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ర్షుషాకులః॥
 మహాయశాస్త్వమితి సదాభిపూజ్యసే మనీషిభిర్ముదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥
 త్వం విశ్రైః సతతమిహేజ్యసే ఫలార్థం వేదాంగేష్వతులబలౌఘు గీయసే చ ।
 త్వద్ధేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥
 ॥ ఇతి శ్రీమన్మహాభారతే ఆదిపర్వణి మహేన్ద్రస్తోత్రం సంపూర్ణమ్ ॥



గోవిందనామసంకీర్తనమ్



అథ నవగ్రహఫ్రాఠ్ఠనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాఫ్రాఠ్ఠనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ లోకక్షేమఫ్రాఠ్ఠనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

